


## ‘विवेकानंद’मध्ये संवाद यात्रेला प्रारंभ

कोल्हापूर, ता. ४ : विधीसेवा प्राधिकरणाच्या संवाद कायदा ज्ञान यात्रेला विवेकानंद महाविद्यालयातून प्रारंभ झाला. या वेळी विद्यार्थ्यांना कायद्याच्या साक्षरतेचे महत्त्व सांगण्यात आले. सदाचाराने वागण्याची शपथही विद्यार्थ्यांनी व उपस्थित मान्यवरांनी या वेळी घेतली.

विद्यार्थ्यांना कायद्याची माहिती व्हावी, त्याचे महत्त्व लक्षात यावे, यासाठी जिल्हा विधीसेवा प्राधिकरणाने संवाद कायदा ज्ञान यात्रा या अभिनव उपक्रमाचे आयोजन केले आहे. या अंतर्गत पहिला कार्यक्रम विवेकानंद महाविद्यालयात घेण्यात आला. प्राधिकरण व आरती फौंडेशन यांच्या संयुक्त विद्यमाने या उपक्रमाचे आयोजन केले होते.

या वेळी विवेकानंद शिक्षण संस्थेचे कार्याध्यक्ष अभ्यकुमार साळुंखे, पोलिस अधीक्षक संजय मोहिते, विधीसेवा प्राधिकरणचे अध्यक्ष एम. ए. लव्हेकर यांची उपस्थिती होती. दिवाणी न्यायाधीश तथा विधीसेवा प्राधिकरणचे सचिव



कोल्हापूर : संवाद कायदा ज्ञान यात्रा उपक्रमांतर्गत विद्यार्थ्यांना कायद्याने आणि सदाचाराने वागण्याची शपथ देण्यात आली.

उमेशचंद्र मोरे यांनी प्रास्ताविक केले. लव्हेकर म्हणाले, ‘तरुणांना कायद्याचे ज्ञान झाल्यास ते अधिक सजगपणे समाजात वावरू शकतील. त्यामुळे संवादाच्या माध्यमातून त्यांच्यापर्यंत कायद्याचे ज्ञान नेणे आवश्यक आहे. त्यातच समाजाचा विकास दडलेला आहे.’

पोलिस अधीक्षक संजय मोहिते म्हणाले, ‘तरुणांना कायद्याचे ज्ञान झाल्यास त्यांच्याकडून कायद्याचे उल्लंघन होणार नाही, तसेच त्यांना

सामाजिक जबाबदारीचे भान येईल.’

या वेळी विद्यार्थ्यांना कायद्याने आणि सदाचाराने वागण्याची शपथ देण्यात आली. ही यात्रा जिल्हातील ५० शाळा व महाविद्यालयात जाणार आहे. आरती फौंडेशनचे अध्यक्ष डॉ. बी. एम. पाटील यांनी आभार मानले. याप्रसंगी प्राचार्य एस. वाय. होनगेकर, ज्योती भालकर, डॉ. हरिभाऊ वनमोरे, पंढरीनाथ मांदरे, डॉ. किरण खटावकर, डॉ. सारिका तोडकर उपस्थित होते.